

प्रतिदर्श प्रश्न पत्र 6 (2019-20)

हिन्दी - ब (कोड-85)

कक्षा- 10

निर्धारित समय- 3 घंटे

अधिकतम अंक - 80

सामान्य निर्देश:-

1. इस प्रश्न-पत्र में चार खंड हैं- क, ख, ग और घ।
2. सभी खंडों के प्रश्नों के उत्तर देना अनिवार्य है।
3. यथासंभव प्रत्येक खंड के प्रश्नों के उत्तर क्रम से लिखिए।
4. एक अंक के प्रश्नों का उत्तर लगभग 15-20 शब्दों में लिखिए।
5. दो अंकों के प्रश्नों का उत्तर लगभग 30-40 शब्दों में लिखिए।
6. तीन अंकों के प्रश्नों का उत्तर लगभग 60-70 शब्दों में लिखिए।

खण्ड-क (अपठित अंश)

10

1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए। 10
- मैं सोच रहा हूँ पर जफर कोई भी बात नहीं सोच रहे हैं। वे अपनी धुन में हैं। वे कंधा चलाते हैं, पर वह नहीं चलता- उलझे बालों में अटक जाता है। जफर मियाँ बाल सुलझाते हैं और कंधा बढ़ाते हैं। कभी वह झुककर बालों का मिलान देखते हैं, कभी उभारकर, कभी इधर और कभी उधर। एक-एक बाल पर, एक-एक ढलाव पर, एक-एक मिलान पर जफर की निगाह है, जैसे कोई इंजीनियर किसी पुल के खंभों का मिलान देख रहा हो।
- यों कटिंग पूरी हुई और कैंची को चार बार ताल के साथ खाली ही चुकर-चुकर चलाया, जफर ने कहा- लो सरकार, कट गए आपके बाल।
- अब उन्होंने उठाया ब्रश और हजामत। पर हजामत में भी वहीं तल्लीनता। एक हाथ सीधा, तो एक उल्टा और तब यह देखभाल कि कहीं कोई कील तो नहीं रह गई। कील ही नहीं, कलम से लेकर मूँछों की छँटाई तक के काम उन्होंने पूर्ण सुंदरता से किए।
- बीस मिनट से ज्यादा मैं जफर की इस तल्लीनता को देखता रहा। यह सच है जफर उस मजदूर के बालों में लीन थे और मैं जफर में। देखते-देखते मैं भावों से भर उठा था, यहाँ तक कि हजामत की ऊँची कुर्सी पर आने को जब मैं उठा तो इतना भाव-विभोर था कि मैंने जफर को अपने में दबोच लिया।
- पैसे देकर जब वह मजदूर चला गया तो मैंने कहा- जफर मियाँ! तुम तो उस मजदूर से ऐसे लिपटे कि जैसे जिले का कलक्टर ही तुम्हारी दुकान पर आ बैठा हो।
- जफर ने जो जवाब दिया, उससे आगरे का पेठा और दिल्ली का सोहन हलवा दोनों फीके पड़ गए। बोले- बाबू जी, मेरे लिए तो जो इस कुर्सी पर बैठता है, वही कलक्टर है।
- हर एक नागरिक में अपने काम के लिए यह चाव, श्रम के प्रति यह श्रद्धा और पेशे के प्रति ईमानदारी के इस भाव का जागरण ही राष्ट्र की जीवनी शक्ति का सर्वोत्तम मापदंड है।
1. जफर का क्या व्यवसाय है? उसके काम की तुलना इंजीनियर से क्यों की गई है? 2
 2. जफर के बाल काटने के कौशल पर टिप्पणी कीजिए। 2
 3. हजामत बनाने में जफर क्या सावधानियाँ बरत रहा था? 2
 4. इस कथन में निहित व्यंग्य को स्पष्ट कीजिए, तुम तो मजदूर से ऐसे लिपटे जैसे जिले का कलक्टर हो। 2
 5. राष्ट्र की जीवनी-शक्ति का श्रेष्ठ पैमाना क्या है? 1
 6. गद्यांश का उचित शीर्षक लिखिए? 1

खण्ड-ख (व्यावहारिक व्याकरण)

16

2. शब्द और पद में क्या अंतर है? उदाहरण देकर समझाइए। 1
3. निम्नलिखित वाक्यों को निर्देशानुसार बदलिए। $1 \times 3 = 3$
- पाँच बजने पर मजदूर चले जाते हैं। (मिश्र वाक्य में)
 - मैं पुस्तकें लेने पुस्तक मेले में गया (संयुक्त वाक्य में)
 - मैंने नाश्ता किया और स्कूल चला गया। (सरल वाक्य में)
4. 1. निम्नलिखित समस्त पदों का विग्रह कीजिए तथा समास का नाम लिखिए— $1 \times 2 = 2$
चौराहा, नीलगाय
2. निम्नलिखित विग्रहों के समस्त पद बनाकर समास का नाम लिखिए। $1 \times 2 = 2$
घन के समान श्याम, देश का वासी।
5. निम्नलिखित वाक्यों को शुद्ध करके लिखिए। $1 \times 4 = 4$
- एक गरम कप चाय पी लो।
 - उससे हमारा बात हो गया है।
 - यहाँ केवल मात्र दो पुस्तकें रखीं हैं।
 - वह तुमसे भली-भाँति प्रकार से परिचित है।
6. निम्नलिखित मुहावरों का अपने वाक्यों में इस प्रकार प्रयोग कीजिए कि उनका अर्थ स्पष्ट हो जाए। $1 \times 4 = 4$
- सिर पर नंगी तलवार लटकाना
 - अपना राग अलापना
 - होश उड़ना
 - कीचड़ उछालना

खण्ड-ग (पाठ्य पुस्तक एवं पूरक पाठ्य पुस्तक)

28

7. निम्नलिखित प्रश्नों में से किन्हीं तीन के उत्तर 30-40 शब्दों में लिखिए। $2 \times 3 = 6$
- गांधी जी में नेतृत्व की अद्भुत क्षमता थी, उदाहरण सहित इस बात की पुष्टि कीजिए।
 - तताँरा को क्रोध क्यों आया?
 - कलकत्ता वासियों के लिए 26 जनवरी, 1931 का दिन क्यों महत्वपूर्ण था?
 - ख्यूक्रिन का यह कथन कि मेरा एक भाई भी पुलिस में है। समाज की किस वास्तविकता की ओर संकेत करता है?
8. बड़ा भाई छोटे भाई पर शासन के लिए क्या-क्या उपाय करता है? 80-100 शब्दों में समझाइये? 5
- अथवा
- वजीर अली वकील के पास क्यों गया था? वहाँ उसने क्या किया? 80-100 शब्दों में बताइये?
9. निम्नलिखित प्रश्नों में से किन्हीं तीन के उत्तर 30-40 शब्दों में लिखिए। $2 \times 3 = 6$
- कर चले हम फिदा, गीत में सर पर कफन बाँधना, किस ओर संकेत करता है?
 - अपने स्वभाव को निर्मल रखने के लिए कबीर ने कौनसे उपाय किए हैं?
 - कंपनी बाग की तोप क्या सीख देती है?
 - मीराबाई ने श्रीकृष्ण के रूप-सौंदर्य का वर्णन कैसे किया है?
10. एक-दूसरे की सहायता करते हुए हमें जीवन पथ पर आगे बढ़ने का प्रयास करना चाहिए। मनुष्यता कविता के आलोक में इस कथन की व्याख्या 80-100 शब्दों में कीजिए। 5

अथवा

कौन-कौनसे तर्क देकर मीराबाई कृष्ण से दर्शन देने के लिए आग्रह कर रही हैं? 80-100 शब्दों में बताइये?

11. 1. इफन, टोपी शुक्ला की कहानी का महत्वपूर्ण हिस्सा किस तरह से है? 60-70 शब्दों में बताइये? 3
2. हरिहर काका के मामले में गाँव वालों की क्या राय थी? 60-70 शब्दों में बताइये? 3

खण्ड-घ (लेखन)

26

12. निम्नलिखित में से किसी एक विषय पर 80-100 शब्दों में अनुच्छेद लिखिए। 6
- (1) अधिकार और कर्तव्य।
* अधिकारों से जीवन की सुरक्षा * हमारा कर्तव्य- सबके अधिकारों की रक्षा * अधिकार के साथ कर्तव्य-पालन अनिवार्य।
- (2) कामकाजी नारी का एक दिन।
* तनाव और तैयारी * कार्यालय * घर में
- (3) स्मार्ट क्लास की उपयोगिता।
* छात्रों की अधिक सक्रियता * विषयवस्तु का अधिगम * कम समय में अधिक जानकारी प्राप्त करना * छात्रों पर प्रभाव।
13. शारीरिक व्यायाम स्वास्थ्य की दृष्टि से अति आवश्यक है। अपने विद्यालय में एक कुशल योग प्रशिक्षक को रखने का अनुरोध करते हुए प्रधानाचार्य को एक पत्र 80-100 शब्दों में लिखिए। 5
- अथवा
- नगर में कल-कारखानों से प्रदूषण में हो रही वृद्धि पर चिंता व्यक्त करते हुए किसी दैनिक समाचार पत्र के संपादक को एक पत्र 80-100 शब्दों में लिखिए।
14. आप बाल विद्यालय दिल्ली के सांस्कृतिक संघ के अध्यक्ष हैं। विद्यालय द्वारा उत्तराखण्ड की एक सप्ताह की यात्रा का आयोजन किया जा रहा है। एक सूचना पत्र 40-50 शब्दों में लिखिए जिससे छात्र-छात्राओं को जानकारी दी जाए। 5
- अथवा
- आप न्याय खण्ड, गाजियाबाद के न्याय संगठन के सचिव हैं। ट्रांसफॉर्मर की मरम्मत के कारण कॉलोनी वासियों को विद्युत आपूर्ति की कटौती की जानकारी प्रदान करने के लिए सूचना पत्र 40-50 शब्दों में लिखिए।
15. कामचोर नौकर और सख्त मालकिन के बीच होने वाले संवाद को 50-60 शब्दों में लिखिए। 5
- अथवा
- कक्षा XI में विषयों के चयन के बारे में दो छात्राओं की बातचीत को 50-60 शब्दों में संवाद शैली में लिखिए।
16. अपने पुराने मकान को बेचने संबंधी विज्ञापन का आलेख 25-50 शब्दों में तैयार कीजिए। 5
- अथवा
- रिलैक्सो चप्पल का 25-50 शब्दों में विज्ञापन तैयार कीजिए।

Download Solved Version of this unsolved paper from www.cbse.online